

പതിനാലാം കേരള നിയമസഭ

പത്തൊൻപതാം സമ്മേളനം

നക്ഷത്ര ചിഹ്നമിട്ട

ചോദ്യം നമ്പർ : *185

11.03.2020 ൽ മറുപടിക്ക്


വ്യവസായ പ്രോത്സാഹനത്തിന് നടത്തിയ പ്രവർത്തനം.

	ചോദ്യം		മറുപടി
	ശ്രീ.ജെയിംസ് മാത്യു ശ്രീ.ഐ.ബി. സതീഷ് ശ്രീ. കെ.വി.വിജയദാസ് ശ്രീ.സി. കെ. ശശീന്ദ്രൻ :		ശ്രീ.ഇ.പി.ജയരാജൻ (വ്യവസായവും സ്പോർട്സും യുവജനകാര്യവും വകുപ്പു മന്ത്രി)
(എ)	ആഗോള, ദേശീയ മാനുഷകാലത്തും സംസ്ഥാന സമ്പദ് വ്യവസ്ഥയെ മാനുഷ ഗ്രസിക്കാതിരിക്കുന്നതിന് പ്രധാന പങ്കുവഹിച്ച മികച്ച വ്യവസായ വളർച്ച സാധ്യമാക്കുന്നതിനും വ്യവസായ പ്രോത്സാഹനത്തിനും ഈ സർക്കാർ നടത്തിയ പ്രവർത്തനം വിശദമാക്കാമോ;	(എ)	കേരളത്തെ മുൻനിര നിക്ഷേപ സൗഹൃദ സംസ്ഥാനമായി ഉയർത്തുന്നതിന്റെ ഭാഗമായും വ്യവസായം ആരംഭിക്കുന്നതിന് ആവശ്യമായ നടപടികളുടെ ഭാഗമായും “2018 ലെ കേരള നിക്ഷേപം പ്രോത്സാഹിപ്പിക്കലും സുഗമമാക്കലും ആക്ട്” പുറപ്പെടുവിച്ചതിന്റെ ഭാഗമായി പുതിയ വ്യവസായ സംരംഭകർക്ക് 15 വകുപ്പുകളിൽ/ ഏജൻസികളിൽ നിന്നുമുള്ള അനുമതി കാലതാമസം ഇല്ലാതെ ഓൺലൈനായി ലഭ്യമാക്കുന്നതിനായി കെ-സിപ്റ്റ് 11.02.2019 മുതൽ നടപ്പിലാക്കിയിട്ടുണ്ട്. കോമൺ ആപ്ലിക്കേഷൻ ഫോറം, ഏകീകൃത പണമൊടുക്കൽ രീതി, സമയബന്ധിത ക്ലിയറൻസുകൾ, ഡിജിറ്റൽ അനുമതികൾ എന്നിവ അതിവേഗം ലഭ്യമായി തുടങ്ങി. കൂടാതെ, അനുമതി നൽകുന്നതിന് കൂടുതൽ പരിഷ്കാരങ്ങൾ നടപ്പിലാക്കുന്നതിന്റെ ഭാഗമായി 1999 ലെ കേരള സിംഗിൾ വിൻഡോ ക്ലിയറൻസ് ബോർഡ് ആന്റ് ഇൻഡസ്ട്രിയൽ ട്രാൻഷിപ്പ് ഏജൻസി ഡെവലപ്മെന്റ് ആക്ട് ഭേദഗതി വരുത്തുകയും കൂടാതെ, മലിനീകരണ നിയന്ത്രണബോർഡിന്റെ വ്യവസ്ഥകൾ പ്രകാരം ചുവപ്പ് കാറ്റഗറിയിൽ ഉൾപ്പെടാത്തതും 10 കോടി രൂപ വരെ മൂലധന നിക്ഷേപമുള്ളതുമായ എല്ലാ പദ്ധതികൾ/വ്യവസായ സ്ഥാപനങ്ങൾ ആരംഭിക്കുന്നതിന് വിവിധ ആകൃതികൾ പ്രകാരം ലഭിക്കേണ്ടതായ ലൈസൻസുകളോ/

		അപ്രവൃദ്ധകളോ/ പെർമിറ്റുകളോ ഹാജരാക്കുന്നതിന് 3 വർഷത്തേക്ക് ഇളവുകൾ അനുവദിക്കാമെന്ന് വ്യവസ്ഥ ചെയ്യുന്ന "2019 -ലെ കേരള സൂക്ഷ്മ - ചെറുകിട-ഇടത്തരം വ്യവസായ സ്ഥാപനങ്ങൾ സുഗമമാക്കൽ നിയമം" പ്രാബല്യത്തിൽ വന്നിട്ടുണ്ട്. വ്യവസായ സംരംഭങ്ങൾ ആരംഭിക്കുന്നതിനുള്ള ലൈസൻസ് സമയ ബന്ധിതമായി അതായത് അപേക്ഷ നൽകി ഒരു മാസത്തിനകം ലഭിക്കുന്നതിലേക്കായി ജില്ലാ തലത്തിൽ ജില്ലാ കളക്ടർ ചെയർമാനും, ജില്ലാ വ്യവസായ കേന്ദ്രം ജനറൽ മാനേജർ കൺവീനറുമായി ജില്ലാ ബോർഡുകളും, സംസ്ഥാന തലത്തിൽ ചീഫ് സെക്രട്ടറി ചെയർമാനും, കേരള സംസ്ഥാന വ്യവസായ വികസന കോർപ്പറേഷൻ മാനേജിംഗ് ഡയറക്ടർ കൺവീനറുമായി സംസ്ഥാന ബോർഡും രൂപീകരിക്കപ്പെട്ടിട്ടുണ്ട്. 15 കോടി രൂപ വരെയുള്ളവയുടെ ചുമതല ജില്ലാ ബോർഡിനും 15 കോടി രൂപയ്ക്ക് മുകളിൽ ഉള്ളവയുടെ ചുമതല സംസ്ഥാന ബോർഡിലും നിക്ഷിപ്തമാണ്. കൂടാതെ വ്യവസായങ്ങൾ ആരംഭിക്കുന്നതിനായി വ്യവസായ വകുപ്പിന്റെ ഏജൻസികളുടെ പാർക്കുകളിൽ അടിസ്ഥാന സൗകര്യങ്ങൾ വികസിപ്പിച്ച് പ്ലോട്ടുകൾ ഒരുക്കിയിട്ടുണ്ട്. വ്യവസായ നിക്ഷേപകർക്ക് വ്യവസായങ്ങൾ ആരംഭിക്കുന്നതിനുള്ള മൂലധനം സമാഹരിക്കുന്നതിനുള്ള നടപടികളിലും ഭൂമിയുടെ രജിസ്ട്രേഷൻ ചെയ്യുമ്പോൾ സ്റ്റാമ്പ് ഡ്യൂട്ടി ഇനത്തിൽ ഇളവ് അനുവദിക്കുക വഴിയും പുതിയ സംരംഭകരെ ആകർഷിക്കാൻ കഴിയും. സമൂഹത്തിൽ സംരംഭകത്വ സംസ്കാരം വികസിപ്പിച്ചെടുക്കുന്നതിനുള്ള വിവിധ പദ്ധതികൾ വകുപ്പ് നടപ്പിലാക്കി വരുന്നുണ്ട്. യുവജനങ്ങളിൽ സംരംഭക സംസ്കാരം വികസിപ്പിക്കുന്നതിനായി സ്കൂൾ, കോളേജ് തലങ്ങളിൽ സംരംഭകത്വ വികസന ക്ലബ്ബുകൾ ആരംഭിക്കുന്നതിനും അവയ്ക്ക് സംരംഭക വികസന പരിപാടികൾ സംഘടിപ്പിക്കുന്നതിനുള്ള സാമ്പത്തിക
--	--	--

		സഹായം നൽകുകയും ചെയ്യുന്നു. കൂടാതെ സ്റ്റാർട്ടപ്പുകൾക്കുള്ള സേവനങ്ങൾ നൽകുന്നതിനും, ജില്ലാ വ്യവസായ കേന്ദ്രങ്ങളിൽ ബിസിനസ് ഇൻകുബേഷൻ സെന്റർ ആരംഭിക്കുന്നതിനും വകുപ്പ് മുൻഗണന നൽകിയിട്ടുണ്ട്. 2020 ജനുവരി 9,10 തീയതികളിൽ കൊച്ചിയിൽ സംഘടിപ്പിച്ച 'അസെൻഡ് 2020' പരിപാടിയിലൂടെ കേരളത്തെ ഒരു മികച്ച വ്യവസായ സൗഹൃദ സംസ്ഥാനമാക്കി അവതരിപ്പിച്ചതിനാൽ ഏകദേശം ഒരു ലക്ഷം കോടി രൂപയിലധികം നിക്ഷേപ വാഗ്ദാനം ലഭിക്കുകയുണ്ടായി. കൂടാതെ, ഈ സർക്കാർ അധികാരത്തിൽ വന്ന ശേഷം ചെറുകിട, ഇടത്തരം വ്യവസായങ്ങൾക്കു കറഞ്ഞ പലിശ നിരക്കിൽ കെഎസ്ഐഡിസി വായ്പയായി നൽകി വരുന്ന ധനസഹായം വേഗത്തിൽ ലഭ്യമാക്കുന്നതിനായി ഇവയുടെ വ്യവസ്ഥകളും മാനദണ്ഡങ്ങളും കാലാനുസൃതമായി ലഘൂകരിച്ചിട്ടുണ്ട്. ബാങ്ക് നിരക്കുകളിലുണ്ടാവുന്ന ഏറ്റക്കുറച്ചിലുകൾ സമയബന്ധിതമായി ഉപഭോക്താക്കൾക്ക് കൈമാറുവാൻ വായ്പകളുടെ പലിശ നിരക്ക് ആർബിട്രെറിയുടെ ബാങ്ക് നിരക്കുമായി ബന്ധപ്പെടുത്തിയിട്ടുണ്ട്. എല്ലാ സംരംഭങ്ങൾക്കുമുള്ള നിലവിലുള്ള പലിശ നിരക്കുകൾ 8.40% - 10.40% ആണ്. കൂടാതെ ഓരോ ത്രൈമാസത്തിന്റേയും അവസാനം ക്വിട്ട്റ്റിക് ഇല്ല എങ്കിൽ പലിശ നിരക്കിൽ മൂക്കാൽ ശതമാനം വരെ (ബാങ്കിയുള്ള മുതലിന്റെ അടിസ്ഥാനത്തിൽ) വീണ്ടും കുറവ് നൽകി വരുന്നു. കൂടാതെ ഈ പ്രോജക്ടുകളിൽ പ്രമോട്ടർമാർ കൊണ്ട് വരേണ്ട വിഹിതം 50% വരെ അൺസെക്യൂർഡ് വായ്പയായി കൊണ്ട് വരാൻ അനുവദിച്ചിട്ടുണ്ട്. വ്യവസായ വളർച്ച സാധ്യമാക്കുന്നതിനും വ്യവസായ പ്രോത്സാഹനത്തിനുമായി കിൻഫ്ര മുഖാന്തിരം ചുവടെ ചേർക്കുന്ന പദ്ധതികൾ ആവിഷ്കരിച്ചു നടപ്പിലാക്കി വരുന്നു. 1. മെഗാഫുഡ് പാർക്ക്, പാലക്കാട് 2. ഡിഫൻസ് പാർക്ക്, പാലക്കാട്
--	--	---

			3. ഫിലിം ആൻഡ് വീഡിയോ പാർക്ക് - രണ്ടാം ഘട്ട വികസനം 4. പെട്രോ കെമിക്കൽ പാർക്ക്, എറണാകുളം 5. സുഗന്ധ വ്യഞ്ജന പാർക്ക്, ഇടുക്കി
(ബി)	വ്യവസായാനുകൂല നടപടികളുടെ ഭാഗമായ കോയമ്പത്തൂർ-കൊച്ചി വ്യവസായ ഇടനാഴി പദ്ധതിയുമായി ബന്ധപ്പെട്ട് സ്ഥലം ഏറ്റെടുക്കുന്നതിനുള്ള നടപടികളുടെ പുരോഗതി അറിയിക്കാമോ;	(ബി)	ചെന്നൈ-ബെംഗളൂരു വ്യവസായ ഇടനാഴി കോയമ്പത്തൂർ വഴി കൊച്ചിയിലേയ്ക്ക് നീട്ടുന്നതിന്റെ ഭാഗമായി 20.11.2019 ലെ സ.ഉ. (സാധാ)നം.1152/ 2019/വ്യവ ഉത്തരവ് പ്രകാരം കിൻഫ്രയെ ഈ പദ്ധതിയ്ക്കാവശ്യമായ ഭൂമി ഏറ്റെടുക്കുന്നതിനുള്ള നോഡൽ ഏജൻസിയായി നിയമിച്ച് ഉത്തരവായിട്ടുണ്ട്. പരിസ്ഥിതിക്ക് അനുയോജ്യമായ വിവിധ പദ്ധതികൾ പ്രോത്സാഹിപ്പിച്ച് സംസ്ഥാനത്തിന് സാമ്പത്തിക നേട്ടവും തൊഴിലവസരങ്ങളും വർദ്ധിപ്പിക്കുക എന്നതാണ് ഈ പദ്ധതി ലക്ഷ്യമിടുന്നത്. ഉല്പാദനത്തിന് ഏറ്റവും മികച്ച അടിസ്ഥാന സൗകര്യങ്ങൾ ഒരുക്കുക, നൈപുണ്യവികസനം വർദ്ധിപ്പിക്കുക തുടങ്ങിയവയും പദ്ധതിയുടെ ലക്ഷ്യങ്ങളാണ്. പ്രസ്തുത വ്യവസായ ഇടനാഴി പദ്ധതിയിൽ ആറ് ഏകീകൃത ഉല്പാദന ക്ലസ്റ്ററുകളാണ് വികസിപ്പിക്കുന്നത്. ഒന്നാം ഘട്ടമായി പാലക്കാടിനാണ് (നോഡ് -I) പ്രഥമ പരിഗണന നൽകിയിരിക്കുന്നത്. പാലക്കാട് നോഡിന്റെ വികസനത്തിനുള്ള 1351 ഏക്കർ ഭൂമി കിഫ്ബി ധനസഹായത്തോടെ (1038 കോടി രൂപ) ഏറ്റെടുക്കുന്നതിനും അധികമായി 558 ഏക്കർ ഭൂമിയും ഏറ്റെടുക്കുന്നതിനും ഉത്തരവായിട്ടുണ്ട്.
(സി)	കണ്ണൂരിൽ അന്താരാഷ്ട്ര വിമാനത്താവളം സ്ഥാപിക്കാൻ കഴിഞ്ഞത് അനുകൂല ഘടകമായെടുത്ത് കയറ്റുമതി പ്രോത്സാഹന ലക്ഷ്യത്തോടെ മട്ടന്നൂരിൽ എക്സ്പോർട്ട് എൻക്ലേവ് സ്ഥാപിക്കാൻ നടത്തുന്ന പ്രവർത്തനത്തിന്റെ നിലവിലെ സ്ഥിതി വിശദമാക്കാമോ?	(സി)	മട്ടന്നൂരിൽ കിൻഫ്രയുടെ ആഭിമുഖ്യത്തിൽ Export Enclave പദ്ധതിയായി ഭരണാനുമതി നൽകിയിട്ടുണ്ട്. ഈ പദ്ധതിയുടെ രൂപരേഖ തയ്യാറാക്കുന്നതിന് സ്പെസ് ഏയ്സ് എന്ന കൺസൾട്ടൻസി സ്ഥാപനത്തെ ചുമതലപ്പെടുത്തിയിട്ടുണ്ട്. പദ്ധതി നടത്തിപ്പിലേക്കായി കെ.എസ്.ഐ.ഇ യെ പ്രോജക്ട് മാനേജ്മെന്റ് കൺസൾട്ടന്റായി നിയമിച്ചിട്ടുണ്ട്.


 സെക്ഷൻ ഓഫീസർ